

तुहिंजे चरणनि में रहे मुहिंजो मनु,

जपियां प्यारो श्री राम रतनु,

गुण गायां सदां, दिसां बांकी अदा,

करियां जानिब मिलण जो जतनु॥

तुहिंजे सत्संग में साहिब अची, जपियां निशंक नामु नची,

बधी राम कथा, टेकियां दिलि सां मथा,

रहां रघुवर जे रंगि रची।

सन्त सेवा करे मुंहिजो मनु, पाड़ियां प्रीतम सां प्रीती पनु॥

दिसां सेवक साहिब जा मां जेई, परम पूज्य मजां मन में सेई,

तोड़े हू कनि धिकार, तबि मां कयां प्यार,

करियां वर जी विन्दुर तिनि सां वेही।

भरिजे भक्ति सां हृदय भवनु,

इयें सांढियां जियें किरपण जो धनु॥

मानसी सेवा में स्वामी ध्याये,

भोजनु खरायां जलड़ो पियाये।

वृह चोट लगे, दिलि दरद दगे,

नितु करुणा कथा दिलि सां गाए।

दिसी युगल धणियुनि जो मिलणु,

घोरियां प्राण पहिंजा तेहिं छिन॥

राति दींह तुहिंजे रस में रहां,

सूर सिक जा मां सांढ़े सहां,

भुलाए जग जो मां भानु,

थियां गुणनि गलितानु तुहिंजी लीलां जा लाल लहां।

गुजिरे जसिड़ो गाईदे जीवनु,

थिये मुहबत में मुहिंजो मरणु॥

कहिंजो अवगुण न मन में अचे,

कदहीं ईर्षा में जीउ न पचे।

छद्रे पहिंजो मां भानु, करियां बियनि सन्मान,

करियां सभिनी जे चरणनि निमनु॥

दृढ़ विश्वास हृदय धरे, रहां कामिना खां सौ कोह परे,
करियां बृज में निवासु, दिसां युगल विलासु,

सचे हित सां चित खे भरे।

करियां साई साहिब दर्शन, चवां प्रीतम रहो प्रसन्न॥